

"महात्मा गांधी तंटामुक्त गाव मोहिमे"

सन २०१०-११ मधील गाव पुरस्कारासाठी पात्र
गावांची यादी घोषित करण्याबाबत.

महाराष्ट्र शासन

गृह विभाग

शासन निर्णय क्र.तंमुगा १०११/प्र.क्र.७२/२०११/पोल-१५,

मंत्रालय, मुंबई-४०० ०३२, दिनांक:३० मार्च, २०१२.

संदर्भ:- १) शासन निर्णय गृह विभाग क्रमांक तंमुगा-१००८/सीआर-४३/२००८/पोल-१५

दि.१४ ऑगस्ट, २००८.

२) शासन निर्णय गृह विभाग क्रमांक तंमुगा-१०११/प्र.क्र.७२/२०११/पोल-१५

दि.३.९.२०११.

३) उप सहायक पोलीस महानिरिक्षक (पुनर्रचना) पोलीस महासंचालकांचे कार्यालय

यांचे पत्र क्रमांक पोमसं/४०/९०६९/मगांतमुगा/१०/११ दिनांक २३.१२.२०११.

प्रस्तावना :- महात्मा गांधी तंटामुक्त गाव मोहिम सन २०१०-११ मधील तंटामुक्त गाव पुरस्कारासाठी पात्र ठरलेल्या गावांची घोषणा संदर्भ क्रमांक २ येथील आदेशान्वये करण्यात आली आहे.त्यानुसार राज्यातील ३८२४ गावे तंटामुक्त गाव म्हणून घोषित करण्यात आले असून त्यापैकी २७१ गावे शांतता पुरस्कारासाठी पात्र ठरलेली आहेत.बुलढाणा जिल्ह्यातील ग्राम दहिद बु.॥ या गावाला १५९७ लोकसंख्येनुसार विशेष शांतता पुरस्कार रुपये २,५०,०००/- चे बक्षिस घोषित करण्यात आले आहे. तथापि २००१ च्या जनगणनेनुसार सदर गावाची लोकसंख्या २६२० असल्याचे प्रमाणित करून सुधारित लोकसंख्येच्या आधारे विशेष शांतता पुरस्कार रुपये ३,७५,०००/- इतकी रक्कम सदर गावास अनुज्ञेय होत असल्याने उर्वरित रुपये १,२५,०००/- इतकी जादा रक्कम मंजूर करण्याची विनंती संदर्भ क्रमांक ३ येथील पत्रान्वये पोलीस महासंचालक कार्यालयाने केली आहे.

२. सदर गावच्या तंटामुक्त समितीने महात्मा गांधी तंटामुक्त मोहिम २०१०-११ या अंमलबजावणी वर्षात सहभाग घेतला त्यावेळी सदर गावाची लोकसंख्या १५९७ ही नजरचुकीने दर्शविण्यात आली होती.तथापि सदर गावाची लोकसंख्या प्रत्यक्षात २६२० असल्याचे पोलीस अधीक्षक बुलढाणा यांनी कळविले असून तहसीलदार बुलढाणा, गटविकास अधिकारी बुलढाणा यांनी देखील सदर गावची लोकसंख्या २६२० असल्याचे प्रमाणित केले आहे.यास्तव आता याद्वारे सुधारित लोकसंख्येच्या आधारे विशेष शांतता पुरस्कार रुपये ३,७५,०००/- इतकी रक्कम सदर गावास अनुज्ञेय होत असल्याने व संदर्भ क्रमांक १ च्या आदेशाद्वारे रुपये २,५०,०००/- इतक्या रकमेचे बक्षिस यापूर्वीच घोषित करण्यात आलेले असल्याने उर्वरित रुपये १,२५,०००/- (अक्षरी रुपये एक लाख पंचवीस हजार फक्त) इतकी अधिकची रक्कम मंजूर करण्यास याद्वारे शासन मान्यता देण्यात येत आहे. परिणामी संदर्भ क्रमांक १च्या आदेशातील एकूण पुरस्कार रक्कमेत रुपये १,२५,०००/ वाढ होवून हा खर्च रुपये ९३,७२,२५,०००/- इतका होईल. परंतु राज्याची पुरस्कार प्राप्त व विशेष पुरस्कार प्राप्त गावांच्या संख्येत कोणताही बदल होणार नाही.

३. महात्मा गांधी तंटामुक्त गाव मोहिम अंतर्गत मोहिम वर्ष २०१०-११ च्या तंटामुक्त गाव पुरस्कारासाठी होणारा एकूण खर्च संदर्भ क्रमांक १ च्या आदेशासह रुपये १,२५,०००/- (अक्षरी रुपये एक लाख पंचवीस हजार फक्त) मागणी क्रमांक -बी-१, प्रधान लेखाशीर्ष-२०५५ पोलीस, (००) (१०) तंटामुक्त गाव मोहिम, ३१ सहायक अनुदाने याखालील सन २०११-१२ या वित्तीय वर्षाच्या वेळोवेळी मंजूर तरतुदीतून करण्यात यावा.

४. सदर शासन निर्णय वित्त विभागाच्या अनौपचारिक संदर्भ क्रमांक आनौ.सं.१५५/१२/व्यय-७, दिनांक १६.३.२०१२ अन्वये व त्या विभागाच्या सहमतीने निर्गमित करण्यात येत आहे.

५. सदर शासन निर्णय राज्य शासनाच्या वेबसाईटवर उपलब्ध करून देण्यात आला असून त्यांचा संगणक संकेतांक २०१२०३३०१५१७२८११०००१ असा आहे.

महाराष्ट्राचे राज्यपाल यांच्या आदेशानुसार व नावाने,

(वि. पो. थोरात)

कार्यासन अधिकारी, महाराष्ट्र शासन, गृह विभाग.

प्रति,

मा.राज्यपाल यांचे सचिव,
मा.मुख्यमंत्री यांचे सचिव,
मा.उपमुख्यमंत्री यांचे सचिव,
सर्व मा.मंत्री यांचे खाजगी सचिव,
सर्व मा.राज्यमंत्री यांचे खाजगी सचिव,
मुख्य सचिव, महाराष्ट्र शासन, मंत्रालय, मुंबई,
पोलीस महासंचालक, महाराष्ट्र राज्य, मुंबई,
महालेखापाल-१ व २ (ले व अ/लेखापरिक्षा) महाराष्ट्र, मुंबई/नागपूर.
विशेष पोलीस महानिरीक्षक, अमरावती, परिक्षेत्र अमरावती.
विभागीय आयुक्त, अमरावती.
जिल्हाधिकारी, बुलढाणा.
मुख्य कार्यकारी अधिकारी, जि.प.बुलढाणा.
पोलीस अधिक्षक, बुलढाणा.
जिल्हा कोषागार अधिकारी, बुलढाणा.
वित्त विभाग (व्यय-७/ अर्थ-१०) मंत्रालय, मुंबई,
निवडनस्ती, पोल-१५.